

مولانا ظفر احمد عثمانی کی تصنیف "ولادت محمدیہ کاراز" - اسلوبی مطالعہ

(The Study of Methodology of the Book "Wiladat Muhammadiyyah ka Raz" (The Divine Secret Behind Birth of Prophet Muhammad) by Zafar Ahmad Uthmani)

حافظ محمد عاصم نور*

Molana Zafar Ahmad Usmani (late) is a renowned religious scholar due to his scholarly contributions to different disciplines of knowledge like hadith and fiqh. He was also participated very actively and enthusiastically in Pakistan Movement and extended his best efforts for this blessed cause. One of his prominent works is the book "The mysteries of the birth of the Muhammad (Peace be Upon Him)" This book is unique in many dimensions and provides attention-grabbing information about the birth of the Last Prophet in terms of expressing miraculous events appeared before, during and after his birth. The article is written in analytical mode to highlight the literary merits and demerits of the book. His writing style, method of reasoning, use of verses to beautify his sentences and fluency of language have been discussed and analyzed.

مولانا ظفر احمد عثمانی برصغیر کے علمی حلقوں میں بحیثیت محدث، فقیہ اور تحریک پاکستان میں شریکِ علم میں صفِ اول کے آدمی کی حیثیت سے جانے جاتے ہیں۔ ان کی سیرت رسول اللہ ﷺ پر منفرد کتاب "ولادت محمدیہ کاراز" متعدد پہلوؤں سے ممتاز ہے۔ اگرچہ وہ صاحب طرز ادیب نہیں تھے اور ان کا موضوع علم و دانش حدیث و فقہ تھا نیز ان کی کتب میں محدثانہ اور فقیہانہ رنگ ہی نمایاں ہے تاہم سیرت نگاری میں وہ ایک منفرد انداز اپناتے ہوئے نظر آتے ہیں۔ اپنی کتاب "ولادت محمدیہ کاراز" میں وہ محض حالات و واقعات کو قلم بند کرنے پر ہی اکتفا نہیں کرتے بلکہ ادبیت کا بھی بھرپور اظہار کرتے ہیں یہی وجہ ہے کہ قاری ان کی تحریر میں بھرپور ادبی چاشنی محسوس کرتا ہے ذیل میں ادبیت کے چند نظائر پیش خدمت ہیں۔

اشعار سے استفادہ:

مولانا ظفر احمد عثمانی نے سیرت نگاری میں عربی اور فارسی اشعار سے بھرپور استفادہ کیا ہے اور کہیں کہیں اردو اشعار بھی ذکر کیے ہیں وہ نہ صرف ان اشعار کو موتیوں کی طرح اپنی کتاب میں پروتے ہیں بلکہ اشعار کے بر محل استعمال سے وہ قاری کے ذوق کی تسکین کا سامان بھی کرتے ہیں۔

* سکالر، ادارہ علوم اسلامیہ، جامعہ پنجاب، لاہور۔

عربی اشعار:

مولانا کی عربی زبان و ادب کے ساتھ ایک خاص دلچسپی ہے انہوں نے چند عربی کتابوں کا اردو میں ترجمہ بھی کیا۔ علاوہ ازیں انہوں نے چند قصیدے اور مرثیے بھی تحریر فرمائے جن کی تفصیل مندرجہ ذیل ہے۔

نعتیہ قصیدہ:

زال الظلام ولاح النور بالافق برق تائق في داج من الفق
تاریکی چھٹ گئی اور آفاق میں روشنی چمکنے لگی گھٹا ٹوپ تاریکی میں ایک بجلی سی کوند رہی ہے
برق من الطور اوبدر علی جبل ییطق مکتہ منشق علی فلق
یہ برق طور ہے یا مکہ کی بستی کے ایک پہاڑ پر چاند ہے جو ٹکڑے ہو کر پھٹ گیا ہے
باصبح عن ید کانت اشارتھا فی البدر انکی من الصمام فی العنق
ایک مبارک ہاتھ کی انگلی کے اشارہ سے جس نے چاند میں وہ کام کیا جو گردن میں تلوار نہیں کر سکتی
واہالہ من مشیر لا مثال لہ فاق الخلاق فی خلق وخلق و فی خلق
سبحان اللہ یہ تو بے مثال نبی ہے جو صورت و سیرت میں ہر طرح تمام مخلوق سے بڑھ گئے ہیں
محمد خاتم النبیا سیدہم حاوی الحقیقۃ مفتاح المتعلق
محمد خاتم الانبیاء، سردار انبیاء حق کے حامی اور ہر بند دروازہ کو کھولنے والے ہیں
اتقے الانام داز کاهم و عامہم باللہ احامہم فی الریق والفتیق
تمام مخلوق سے زیادہ متقی سب سے زیادہ پاکیزہ سب سے خدا کو پہچاننے والے صلح اور جنگ میں سب سے
بڑھ کر حلیم

ذاک النجار جمیل الوجہ انورہ یمحو الظلام کبدر التمر فی الافق
پاکیزہ سرشت خوب صورت منور چہرہ، تاریکی کو اس طرح مٹاتے ہیں جیسے آفاق میں ماہ کامل
قد جاء والناس فی ہرج و فی ہرج والظلم عم یسیط الارض بالتعلق
آپ ایسے وقت تشریف لائے کہ لوگوں میں فساد مچا ہوا تھا اور ظلم نے تمام زمین کو
واطمہل کاللیل قد ارضی ذرائبہ فی غیمہ کفر علی آفاق منطبق
جہالت نے رات کی طرح اپنی زلفیں بکھیر رکھی تھیں اور کفر کے بادل تمام آفاق پر چھائے ہوئے تھے

علمیات --- جنوری 2018ء مولانا ظفر احمد عثمانی کی تصنیف "ولادت محمدیہ کاراز" - اسلوبی مطالعہ (83)

فانشق صباح الهدى من نور طلعتہ یجلو غیاب لیل الجہل والحمق
پس آپ کے مبارک چہرہ کے نور سے صبح ہدایت نمودار ہوئی جہالت اور حماقت کی رات کا اندھیرا مٹا
ہوئی

فاصبح الناس فی علم و فی حکم بنعمۃ اللہ بعد الضل والخرق
اب اللہ کے فضل سے لوگوں کو گمراہی اور حماقت کی بجائے علم اور حکمت کی روشنی میں صبح کی۔
واصبحت امة امیة عرفت بالجہل معاہقة الاقوام والنصر
اور وہ جاہل قوم جو جہالت میں مشہور تھی اب تمام قوموں اور فرقوں سے (علم میں) سبقت لے گئی
فالعلم والعدل ساراتحت رأیتها والفتح والنصر والاقبال فی الطریق
علم و عدل اس کے جھنڈے کے نیچے چلنے لگے اور فتح و نصرت اور اقبال اس کے راستہ میں تھے
والصبر والصدق والاخلاص حلتہا درایۃ العز فی الآفاق بالخلق
صبر و صدق اور اخلاص کا لباس تھا اور اس کی عزت کا پرچم چادر اور نگ عالم میں لہرا رہا تھا
حب النبی وتقوی اللہ شیمتہا والیمن والسعد مثل العقد فی العنق
حب رسول ﷺ اور خوف خدا اس کو شیوا تھا اور برکت و سعادت اور کامیابی گلے کا ہار
یا اکرم الناس عند اللہ منزلة وافضل الخلق من جمع ومفترق
اے وہ جو خدا کے نزدیک رتبہ میں سب سے زیادہ معزز اور افضل ترین مخلوق ہے خواہ اجتماعی صورت
میں یا انفرادی صورت میں
قد خصک اللہ بالاسراء لیلۃ اذا ترقی السموت من طبق الی طبق
آپ کو اللہ تعالیٰ نے معراج سے مخصوص و ممتاز فرمایا ہے جس رات کو آپ تمام آسمانوں کو درجہ بدرجہ طے
فرما رہے تھے

حتى بلغت من العالیاء ذروتها وغایۃ لمدع شأ والمستبق
یہا تک کہ بلندی کی چوٹی پر اور ایسے انتہائی مقام پر پہنچ گئے جس نے کسی آگے بڑھنے والے کے لئے
ایک قلم کی گنجائش بھی نہ چھوڑی تھی
اتل وربک عالمیؤتد احدا من الجمال کمثل اللؤلؤ الفلق
آپ کو پروردگار عالم نے موتی کی طرح چمکنے والا ایسا جمال عطا فرمایا ہے کہ جو کسی کو نصیب نہیں ہوا۔
اوتیت علما وحلماء ذاتہ خلق وحکمة اتت فیہا حائز السبق

آپ کو علم اور رحم عطا کیا گیا جس کو خلق عظیم نے اور ایسی حکمت دیکھی جس میں آپ ہی سب سے آگے ہیں۔¹

جناب رسول اللہ ﷺ کی مدح سرائی میں آپ نے عربی میں ایک اور نعت بھی لکھی تھی جو مقالات عثمانی جلد اول میں موجود ہے۔²

جہاد فلسطین

جاء البردى على الهوا بكتاب من عندنا عمدة القوام كعاب
نفسى وما يبدى فدا مصرية من ال عثمان ذوى الاحساب
يامنه منية الساق كيف رثيت لى من بعد طول تبتل وعتاب
قالت دعوتك كى تطهر ساحتى من قوم دجال وجوه كلاب
من معشرياء وابلعنة ربه فى العالمين مدنسى الاثواب
جاء و اوقد صربت عليهم ذلة من عند ربى سيد الارباب
جاءت امرى كالنصرة معشر لعنوا الاخر هذه الاحقاب
من ينصر الملعون باء بلعنة وترد نصرته على الاعقاب
من يلعن الله فلن تجد واله من ناصر يا معشر الاحزاب
نرجو الاله ولا نخاف كتبة سارت انى اخواننا الاعراب
يكفى الاله المومنين قتالهم ويشبنا فى الاجر خير ثواب
جاءت يهود كى تغالب ربها فليغلبن مغالب الغلاب
يا معشر الاسلام قوموا واضربوا اعدائكم ضربا بغير حساب
يا قومنا قوموا اليهم وانزعوا بيت المقدس من يد الخلاب
طوبى ل قوم قدموا فتقدموا النكال كل مكذب مرتاب
يا معشر العرب الكريم فديتكم لا يغلبنكم اليهود يباب
كم انتم جنود الله فى يوم الوغى انتم اسود فى صريمة غاب
يا قوم لا تهنوا ولا تخشوهم وامحوا ظلامهم، بضوء شهاب
بعدا وسحقا لليهود ومن اتق معهم يردى غنائم الاسلاب
الله ينصركم على اعدائكم ويبيدهم حقا بشر عقاب
هذا فلسطين لنا من غير ما ريب عطاء مليكنا الوهاب

ثم الصلوة على النبي محمد خير الوری والال والاصحاب
منهوم قصیده جہاد فلسطین

باد صبا دوشیزہ مصر کا پیغام لے کر آئی ہے۔

حیرت ہے کہ جس کا شیوہ جفا تھا، اب وہ مائل بہ کرم ہے۔

میں نے پوچھا کہ طویل بے رخی کے بعد یہ التفات کیوں؟

کہنے لگی، میں نے تمہیں پکارا ہے کہ تم میرے صحن کو

دجال کی سگ رو قوم سے پاک کر دو

اس قوم سے پاک کر دو جس پر پروردگار کی لعنت کا پشتمارہ لدا ہوا ہے

جو زمین پر ذلت و خواری کی مہر لگائے اتری ہے

امریکہ بھی اس گروہ کی مدد کو آگیا، جس پر رہتی دنیا تک لعنت برستی رہے گی

لیکن جو کسی ملعون کی پشت پناہی کرے، اس کی مدد ہی کیا؟

اس کی مدد ایک نہ ایک دن اٹے پاؤں لوٹ جائے گی،

ہم خدا کی رحمت کے امیدوار ہیں، ہمیں کسی لاؤ لشکر کا خوف نہیں۔

اگر مومن ہوں تو خدا ہماری مدد کریگا، اور آخرت میں ہمارے لئے بہترین اجر ہوگا۔

اے توحید کے فرزندو! کمر بستہ ہو جاؤ، دشمن تمہارے کاری وار کے انتظار میں ہے

اے قوم! ہمت کرو اور بیت المقدس کو غاصبوں سے چھین لے۔

آفرین ہو ان جانبازوں پر جو کفر کو عذاب دینے کے لئے آگئے بڑھیں

سرزمین عرب کے جوانو! ہم تم پر فدا ہیں، یہودی تم پر دائمی غلبہ نہیں پاسکتے

تم میدان کارزار میں اللہ کے سپاہی ہو

تم کچھاروں کے شیر ہو جو ڈرنے اور جی چھوڑنے کے لئے پیدا نہیں ہوئے۔

اٹھو، اور ظلم کی تاریکی میں انصاف کے ستارے روشن کرو

یہودی نامراد ہیں، نامراد ہوں گے۔

اور جو دولت و مال کی ہوس میں ان کے ساتھ آئے گا، وہ بھی نامراد ہوگا۔

فلسطین ہمارا ہے ہمارا ہے گا۔

دور و سلام ہو اس پر جو تمام مخلوقات کا سردار ہے! ³

مولانا ظفر احمد عثمانیؒ کے مختلف شخصیات پر لکھے گئے مرثیے:

مولانا ظفر احمد عثمانیؒ نے مختلف شخصیات پر مرثیے بھی تخلیق فرمائے ہیں۔ چند مرثیے مندرجہ

ذیل ہیں۔

مرثیہ بروفات حضرت مولانا شبیر تھانویؒ ⁴

رثاء حکیم الامتؒ، ⁵

نداء الحزینؒ، ⁶

رثاء آخرا لام عمر (رحمها الله تعالى) ⁷

"ولادت محمدیہ کاراز" اور عربی اشعار:

شعر و شاعری کا یہ ذوق آپ کی کتاب "ولادت محمدیہ کاراز" میں بھی نظر آتا ہے جس کے

چند نظائر پیش خدمت ہیں۔

(۱) جناب رسول اللہ ﷺ کے ماہ مقدس کا ذکر فرماتے ہوئے آپ نے مندرجہ ذیل دو اشعار نقل کیے

ہیں۔

لهذا الشهر في الاسلام فضل

ومنقبة تفوق على الشهور

ترجمہ: "اس مہینہ کے لئے اسلام میں ایک ایسی فضیلت و منقبت ہے جس کی وجہ سے یہ بہت سے مہینوں

پر فائق ہے۔"

ربيع في ربيع في ربيع

ونور فوق نور فوق نور

ترجمہ: "وہ یہ کہ اس مہینہ میں تین ربیع (بہاریں) مجتمع ہیں۔ ربیع جمال محمدی ماہ ربیع الاول میں، موسم

ربیع میں اور نور کمالات محمدی جو تمام انوار سے زیادہ ہے۔" ⁸

(۲) مولانا سبب تالیف کے ضمن میں ایک خوبصورت شعر ذکر کرتے ہیں۔

اعد ذکر اہل البيت لي ان ذكرهم

هو المسك ما كررتہ يتضوع

علمیات --- جنوری 2018ء مولانا ظفر احمد عثمانی کی تصنیف "ولادت محمدیہ کاراز" - اسلوبی مطالعہ (87)

ترجمہ: ”اہل بیت نبوت کا ذکر مجھے سے بار بار بیان کر کہ ان کا ذکر تو مشک کی مانند ہے جتنی بار کرو گے مہکتا ہی رہے گا۔“⁹

(۳) مسئلہ توحید کے ضمن میں جب یہ بیان کرتے ہیں کہ اللہ تعالیٰ کی کوئی مثل اور نظیر نہیں تو اس موقع پر شاعر عرب ابو الطیب متنبی کا یہ شعر ذکر کرتے ہیں۔

مضت الدهور وما اتین بمثلہ

ولقد اتی فجعزن عن نظرئہ

ترجمہ: ”زمانہ دراز ہو گیا اور مدوح کی نظیر پیدا نہ ہو سکی اور جب وہ آیا تو زمانہ آئندہ کے لئے اس کی نظیر پیدا کرنے سے عاجز ہو گیا“¹⁰

(۴) مولانا ظفر احمد عثمانی تدبیر اور اسباب کے مؤثر حقیقی ہونے کی نفی کرتے ہوئے مندرجہ ذیل اشعار ذکر کرتے ہیں۔

کم عاقل عاقل اعیت مذاہبہ

کم جاہل جاہل تلقاہ مرزوقاً

ترجمہ: ”بہت سے عاقل کامل طریقہ معاش میں عاجز ہو گئے اور بہت سے پورے جاہل روزی دار اور امیر نظر آتے ہیں۔“

ہذا الذی ترک الا وہام حائرة

ومیر العالم النحریر زندیقاً

ترجمہ: ”اسی بات نے عقول کو حیران اور بڑے بڑے عقلاء کو زندق بددین بنا دیا“¹¹

(۴) مولانا ظفر احمد عثمانی ابو نعیم کے حوالے سے ایک روایت درج کرتے ہیں جس میں ان اشعار کا بھی

ذکر ہے جو سیدہ آمنہ رضی اللہ عنہا نے اپنی وفات سے قبل اپنے پانچ سالہ لخت جگر یعنی حضرت محمد

مصطفیٰ ﷺ کے بارے میں ارشاد فرمائے۔ وہ اشعار مندرجہ ذیل ہیں۔

بارک فیک اللہ من غلام یا ابن الذی من حوتہ الحمام

تجابعون الملک العلامفودی غداة الضرب بالسہام

بمائة من اہل سوام ان صح ما بصرت فی المنام

فانت مبعوث الی الانا متبعث فی الحل و فی الحرام

تبعث بالتحقیق والاسلامین ایبک الابرارہام

فالیہ انہاک عن الاصنامان لاتوالیہامع الاقوام

ترجمہ: ”صاحبزادے! خدا تجھ کو مبارک بنا دے برکت عطا کرے اے اس شخص کی نشانی جو کہ خدائے عالم الغیب کی مدد سے موت کے میدان سے ایک بار بیچ گیا تھا پھر جب تیروں سے قرعہ ڈالا گیا تھا تو ان کی جان کے پورے سوا نوٹ دیت میں دینے گئے اگر جو کچھ میں نے خواب میں دیکھا ہے وہ صحیح ہے تو تم تمام مخلوق کی طرف معبوث ہو گے۔ حل و حرام میں معبوث ہو گے۔ تحقیق و اسلام کے ساتھ معبوث ہو گے جو کہ تمہارے بزرگ دادا ابراہیم علیہ السلام کا دین ہے۔ خدانے تم کو بتوں سے روکا ہے کہ عام لوگوں کے ساتھ مل کر تم ان کے پاس بھی نہ جانا“¹²

(۶) مولانا ظفر احمد عثمانی نے ”ولادت محمدیہ کاراز“ میں سیرت ابن ہشام سے ان اشعار کو بھی نقل کیا ہے جو رقبہ بن نوفل نے آنحضرت ﷺ کے بارے میں اس وقت کہے تھے جب حضرت خدیجہ الکبریٰ رضی اللہ عنہا نے اپنے غلام میسرہ سے سنے سفر شام کے احوال اور مسطورا راہب کی شہادت کا واقعہ ان سے بیان کیا۔ وہ اشعار مندرجہ ذیل ہیں۔

لججت وکنت فی الذکری لجوجاً لهم طالما بعث النشیجا

ووصف من خدیجة بعد وصف فقد طال انتظاری یا خدیجا

یطن المکتین علی رجائی حدیثک ان اری منہ خروجا

بما خبرتنا من قول قس من الرهبان اکره ان یعوجا

بان محمد اسیسود فینا ویخصم من یکون له حجیجا

ویظہر فی البلاد ضیاء نور یقیمہ البریة ان تموجا

فیلقی من یحاربه خساراً ویلقی من یسالمه فلوجا

فیالیتی اذا ما کان ذاکم شہدت وکنت اکثرهم ولوجا

ولوجا فی الذی کرہت قریش ولوعجت بمکتها عجیجا

ارجی بالذی کرہوا جمعیا الی ذی العرش ان سفلوا عروجا

وہل امر السفالة غیر کفر بمن یختار من سمک البروجا

فان یقوا وابق یکن امور یضج الکافرون لها ضجیجا

وان اہلک فکل فتی سیلقی من الاقداد فتلفه خروجا

”مجھے اس غم کے یاد کرنے میں بہت اصرار تھا جس نے میرے ٹپک ٹپک کے رونے کو عرصہ دراز سے بر آجینتہ کر رکھا تھا اور اس وصف کے یاد کرنے کی وجہ سے جو حضرت خدیجہ رضی اللہ عنہا نے بار بار بیان کیا اے خدیجہ میرا انتظار بہت طویل ہو گیا تمہاری بات سے میں اپنی امید کے مطابق مکہ اور طائف کے درمیان وسعت و کشادگی دیکھتا ہوں تم نے نسطور راہب کا جو قول بیان کیا جس کے خلاف واقع ہوتا مجھے گراں معلوم ہوتا ہے وہ قول یہ ہے کہ نبی ﷺ ہم میں سردار ہوں گے اور جو (کافر) شخص ان کا دشمن اور منکر ہو گا اس سے (مامور بجاہاد ہو کر) مقابلہ کریں گے اور ملکوں میں ہدایت کی روشنی پھیل جائیگی جس سے مخلوق کو کجی و گمراہی سے راہ راست پر لائینگے۔ آپ کا محارب خسارہ میں ہو گا اور آپ سے صلح کرنے والا کشادگی و فراخی میں رہیگا۔“

”کیا ہی اچھا ہو جب یہ پیش آئے تو میں موجود ہوں اور (ان کے دین میں) داخل ہو نیوالوں میں سے بڑھ کر (پیش قدمی کرنے والا) ہوں۔ ایسے دین میں داخل ہونا قریش پر گراں ہو اگرچہ چیخنے والا مکہ میں چنتا پھرے اگرچہ سب پیچھے ہٹنے لگیں اور مکروہ سمجھیں مگر میں تو اس کی طرف خدائے ذی العرش سے عروج کی تمنا رکھتا ہوں اور محمد ﷺ کی نسبت میرا یہ خیال جو تمام قوم کے خلاف ہو گا (کیوں نہ ہو) کیا جس شخص کو خدائے خالق و سادات نے اپنا برگزیدہ اور مقبول بنایا ہو اس کے ساتھ پیچھے ہٹنے والوں کا یہ فعل کفر میں داخل نہیں؟ اگر وہ اور ہم زندہ رہے تو ایسی باتیں پیش ہونگی کہ کفار شور مچاتے پھریں گے۔ اور اگر میں نہ رہا تو تو (اور لوگ دیکھ لیں گے کہ) ہر شخص جو اس کے مقصد میں ہلاکت کی جگہ ہے اس کو پالے گا۔“¹³

(۷) مولانا ظفر احمد عثمانی نے حضرت عبدالرحمن بن عوفؓ کے قبول اسلام کے ضمن میں یمن کے عسکلان حمیری کے مندرجہ ذیل اشعار ذکر کیے ہیں۔

اشهد باللہ ذی المعالی وخالق اللیل والصبح

”میں بزرگیوں والے خدا اور رات دن کے پیدا کرنے والے پروردگار کی قسم کھاتا ہوں۔“

انک ذوالبر من قریش یا ابن المفدی من الذبائح

”اے اس شخص کے بیٹے جو کہ ذبح ہونے سے بچا یا گیا تم قریش میں سب سے پاکیزہ ہو۔“

ارسلت تدعوالی یقین یرشد للحق والفلاح

”تم ایسی یقینی بات کیساتھ بھیجے گئے ہو جو کہ حق اور فلاح کی طرف رہنمائی کرتی ہے۔“

اشهد بالله رب موسى انك ارسلت بالبطح

”میں رب موسیٰ کی قسم کھاتا ہوں کہ تم مکہ میں رسول بنا کر مبعوث کئے گئے ہو۔“

فكن شفيعى الى مليك يدعوا لبرايا الى الفلاح

”پس آپ اس بادشاہ کے سامنے میری شفاعت کیجئے گا جو کہ مخلوق کو فلاح کی طرف بلاتا ہے۔“¹⁴

(۸) مولانا ظفر احمد عثمانی نے واقدی کے حوالے سے حضرت حاطب بن ابی بلتعہ کے وہ نعتیہ اشعار بھی

ذکر کیے ہیں جو انہوں نے مصر سے واپسی پر آنحضرت ﷺ کے سامنے پڑھے تھے۔ وہ اشعار مندرجہ

ذیل ہیں۔

انعم صباحا يا وسيلة امة ترجو النجاة غدا بيوم الموقف

اني مضيت الى الذی ارسلتنى اطوى المهامه كالمجد المعنف

حتى رايت بمصر صاحب ملكها فبداتى بمثل قول المنصف

فقرا كتابك حين فك ختامه فاضل يرعد كاهتر از المرهف

قال البطارقة الذين تجمعوا ما ذابك من كتاب مشرف

قال اسكتوا يا ويلكم وتيقنوا هذا كتاب من نبى المصنف

قالوا وهمت فقال لست بواهم لكن قرأت بيان خط الاحرف

في كل سطر من كتاب محمد خط يلوح لناظر متوقف

هذا الكتاب كتابه لك جامعاً يا خير مبعوث بفضلك نكتفى

ترجمہ: ”آپ کی صبح اچھی ہو اے وسیلہ اس امت کے جو بروز محشر نجات کی امید رکھتی ہے میں اس شخص

کے پاس گیا تھا جس کے پاس مجھے آپ نے بھیجا تھا اس حال میں کہ میں جنگلوں کو مستعد تیز رفتار سوار کی

طرح طے کرتا تھا۔

یہاں تک کہ میں نے مصر میں اس کے حاکم کو دیکھا اس نے میرے سامنے ایسی باتیں کیں

جیسی منصف آدمی کرتا ہے۔

چنانچہ اس نے فرمان عالی کی مہر توڑ کر اسے پڑھا تو (خوف سے) یوں تھرانے لگا جیسے پتلی تلوار تھرا یا کرتی

ہے۔

اس پر ان سرداروں نے جو وہاں جمع تھے کہا کہ اس آنے والے خط کی کس بات نے آپ کو گھبرا دیا ہے

اس نے جواب دیا کہ تمہارا برا ہو خاموش رہو اور یقین کر لو کہ یہ صاحب قرآن نبی کا والا نامہ ہے۔

لوگوں نے کہا آپ کو وہم ہو گیا ہے مقوقس نے کہا مجھے وہم نہیں ہوا۔ بلکہ میں نے لکھے ہوئے حرفوں کا بیان پڑھا ہے (اور ان سے مجھ کو یہی معلوم ہوا ہے) محمد ﷺ کے والا نامہ کی ہر سطر میں ایسی تحریر ہے جو ناظر متامل کے سامنے (نور حقانیت سے) چمک رہی ہے۔ اے بہترین رسول: جن کے فضل پر ہم اکتفا کرتے ہیں یہ خط مقوقس کا آپ کے نام ہے جو میرے بیان کردہ مضامین کو جامع ہے۔¹⁵

(۹) مولانا ظفر احمد عثمانی^۲ شاہان عمان جیفر بن جلندی اور عبد بن جلندی رضی اللہ عنہما کے والد جلندی کے وہ اشعار بھی ذکر کئے ہیں جو انہوں نے اپنے قبول اسلام کے وقت حضرت عمرو بن العاصؓ کے سامنے کہے تھے۔

اتانی عمرو بالتی لیس بعدھا من الحق شئی والنصیح نصیح

فقلت له ما زدت ان جئت بالتی جلندی عمان فی عمان بصیح

فیا عمرو قد اسلمت له جہرة ینادی بما فی الوادین فصیح

”میرے پاس عمرو بن عاص ایسی بات لائے جس کے بعد کوئی بات بھی حق نہیں اور واقع میں یہ خیر خواہ خیر خواہ ہی ہے میں نے اس سے کہا کہ تم نے کچھ زیادہ کام نہیں کیا بلکہ وہی بات لائے جس کو جلندی شاہ عمان علاقہ عمان میں پکار پکار کر کہہ رہا تھا شاید حضور ﷺ کی نبوت کا اس کو پہلے سے یقین ہو گا پس اے عمرو اب تو میں اللہ کے لئے کھلم کھلا مسلمان ہو گیا اور اس خبر کو عرب کی دونوں وادیوں میں ایک فصیح شخص بلند آواز سے بیان کرتا پھرے گا۔“¹⁶

(۱۰) مولانا ظفر احمد عثمانی نے یمن کے قبیلہ حمیر کے سردار ذوالکلاع حمیری کے مندرجہ ذیل اشعار نقل کیے ہیں۔

اتتکت حمیر بالاہلین والولد اهل السوابق والعالون بالرتب

اسد غطارفة سوش عمالقة یرد والکماة غدافی الحرب بالقضب

الحرب عادتنا والضر بهمتنا و ذوالکلاع غلی فی الاهل والنسب

قدم کتابنا فالروم بغیتنا والشام مسکننا بالرغم للصلب

دمشق لی دون کل الناس اجمعهم وساکنیہا ساہبوہم الی العطب

ترجمہ: ”خاندان حمیر اپنے گھر کے لوگوں اور بچوں سمیت آپ کے حضور میں حاضر ہو گیا ہے اور یہ لوگ ہر اچھی بات میں اوروں سے آگے رہتے اور عالی رتبہ ہیں شجاعت میں شیر اور چست ہیں اور شریف

سردار ہیں اور دشمنوں کو تیز نگاہ سے دیکھنے والے عملاق بن ارم بن سام بن نوح کی اولاد سے ہیں جو کل کو زرہ پوش بہادروں کو شمشیر ہائے براں سے ہلاک کر دیں گے۔ جنگ ہماری عادت ہے اور شمشیر زنی ہی کا ہم کو (ہر وقت) دھیان ہے اور ذالکلاخ خاندان و نسب میں بلند ہے۔ پس ہمارے رسالوں کو بھیج دیجئے روم ہمارا مطلوب ہے اور شام ہمارا مسکن ہے گواہل صلیب کو ناگوار ہو۔ دمشق میرے لئے ہے نہ کسی اور کے (کافر) باشندوں کو تو میں عنقریب ہلاکت کو پہنچا دوں گا۔¹⁷

(۱۱) مولانا ظفر احمد عثمانی نے معرکہ دمشق میں حضرت خالد بن ولیدؓ کے مندرجہ ذیل تاریخی رجزیہ اشعار ذکر کیے ہیں۔

لکت الحمد مولانا علی کل نعمۃ وشکر الما اولیت من سابع النعم
مننت علینا بعد کفر وظلمۃ واجرتنا من حنّس الظلم والظلم
واکرمتنا بلہاشمی محمد وکشفنا عننا ملاقی من الهمم
فتمم الہ العرش ماقدنرومہ وعجل لاهل الشکر بالبوّس والنقم
والقیہموربی سربعا یغیہم بحق نبی سید العرب والعجم

ترجمہ:- ”بارالہا! میں ہر نعمت پر آپ کی حمد کرتا ہوں اور آپ نے جو ہم کو بڑی بڑی نعمتیں عطا فرمائی ہیں ان کا شکر بجالاتا ہوں خداوند! آپ نے ہم کو کفر اور (جہل کے) اندھیرے سے نکال کر ہم پر ایمان اور ہدایت کی روشنی سے بڑا احسان فرمایا اور ہم کو ظلم کی تاریکی اور تمام گناہوں کی تاریکیوں سے نجات دی۔ اور آپ نے ہم کو بنی ہاشمی سیدنا محمد ﷺ کے ذریعہ سے مکرم و معزز فرمایا اور ہمارے سارے غموم و ہوموم زائل کر دیے۔

اے خدائے عرش عظیم! ہماری مراد کو پوری طرح ظاہر فرمادے اور اہل شرک پر جلدی مصیبت اور عذاب نازل کر دیجئے اور ان کو ظلم و بغاوت کے سبب تباہ کر دیے بطفیل نبی عربی ﷺ کے جو عرب و عجم کے سراد ہیں۔¹⁸

(۱۲) ایسے ہی حضرت خولہ کے مندرجہ ذیل اشعار نقل کیے گئے ہیں۔

نحن بنات تبع وحمیر وضرینافی الحرب لیس ینکر
لانا فی الحرب نار تسعرا لیوم تسقون العذاب الاکبر

”ہم تبع حمیر کی بیٹیاں ہیں۔ لڑائی میں ہماری شمشیر زنی سے کوئی نا آشنا نہیں ہے۔ ہم لڑائی میں آگ کے شعلہ کی طرح پھڑکتے ہیں۔ آج تم کو سخت عذاب کا مزا چکھایا جائے گا۔“¹⁹

(۱۳) ایسے ہی ام ابان کی طرف منسوب چندر جزئیہ اشعار مندرجہ ذیل ہیں۔

ام ابان فاطمی ثبارک صولی علیہم صولة المتدارک

قد صم جمع الروم من نبالک اقسمت لاحدث عن المبارک

ولست ما عشت نکم تبارک

”اے ام ابان! ہاں اپنا بدلہ لے لیں اور ایسا حملہ کر جس سے تسلی ہو جائے رومی جماعت

تیرے تیروں سے چیخ اٹھی ہے، اور میں نے بھی قسم کھائی ہے کہ میدان سے ہٹنے کا نام نہ لوں گی اور جب

تک زندہ رہوں اے رومیو! تم کو چھوڑنے والی نہیں ہوں۔“²⁰

فارسی اشعار:

مولانا ظفر احمد عثمانی نے عربی اشعار کی طرح فارسی اشعار موقع بہ موقع ذکر ایسے ہیں جس سے نہ صرف

یہ کہ نفس مصنوع میں حسن و نکھار پیدا ہو جاتا ہے بلکہ قاری کا دل جب رسول اللہ ﷺ کے جذبے

سے سرشار اور اس کی ایک پاکیزہ و مقدس خوشبو سے معطر ہو جاتی ہے۔ ان گلہائے عقیدت میں سے چند

اشعار یہاں نقل کیے جاتے ہیں۔

(۱) ختم ہائے کہ انبیاء بگذشتند

آن بدین احمدی برداشتند

قفلہائے ناکشودہ ماندہ بود

از کف انا فتحنا برکشود

اوشفیع این جہاں و آن جہاں

این جہاں در دین و آنجا در جنان

این جہاں گوید کہ تورہ شان نما

و آن جہاں گوید کہ تومہ شان نما²¹

ترجمہ: وہ مہریں جو سابقہ انبیاء کے ادیان میں رہ گئی تھیں وہ دین احمد سے اٹھالی گئیں۔ کچھ قفل ایسے تھے

جو کھلے بغیر رہ گئے تھے وہ انا فتحنا لک فتحا مبینہ یعنی حضور ﷺ کے ہاتھ پر کھول دیے گئے۔

وہ نبی ﷺ اس جہاں کے بھی شفاعت کرنے والے ہیں۔ اور آخرت کے بھی شفیع ہیں۔ اس دنیا میں دین کے معاملے میں حضور ﷺ نے سفارش کر کے دین کو آسان فرمایا اور وہاں پر جنت کے لئے حضور ﷺ سفارش فرمائیں گے۔ یہ جہاں تو یہ کہتا ہے کہ تو ان کو رستہ دکھانے والا ہے اور وہ جہاں کہتا ہے کہ تو ان کو چاند یعنی بلندیاں دکھانے والا ہے۔

(۲) پندرہ سعدی کہ راہ صفا

تواں یافت جز برپے مصطفیٰ

خلاف پیمبر کسے رہ گزید

کہ ہر گز بمنزل نخواہد رسید²²

ترجمہ: سعدی تو یہ مت سوچ کہ صفائی (یعنی دین) کا یہ راستہ حضور ﷺ کے نقش قدم کے بغیر اس کو پہچانا جاسکتا ہے۔ جو بھی شخص حضور ﷺ کے راستے کے خلاف چلے گا وہ ہر گز منزل پر نہیں پہنچ سکتا۔

(۳) مفلسا نیم آمدہ در کوئے تو

شینا اللہ از جمال روئے تو

دست بکشا جانب ز نبیل ما

آفریں بردست و بر بازوئے تو²³

ترجمہ: ہم مفلس لوگ تیرے کوچے میں آئے ہیں

اللہ کے واسطے ہمیں اپنے جمال میں سے کچھ دکھلا دیجئے

ہمارے تھیلے میں کچھ ڈال دیجئے۔

کیا ہی عمدہ آپ کا ہاتھ ہے اور کیا ہی عمدہ آپ کا بازو ہے۔

(۴) نازم بخشتم خود کہ جمال تو دیدہ است

افتتم پائے خود کہ بکویت رسیده است

ہر دم ہزار بوسہ ز نم دست خویش را

کو دامت گرفتہ بسویم کشیده است²⁴

ترجمہ: مجھے اپنی آنکھ پر ناز ہے کہ جس نے تیرا جمال دیکھ لیا ہے

میں اپنے پیر پر گر پڑا ہوں جو تیرے کوچے میں پہنچ گیا ہے

ہر وقت میں اپنے ہاتھ کو بوسہ دیتا رہتا ہوں
جس نے تیرے دامن کو پکڑ کر میری طرف کھینچ لیا ہے۔

(۵) ہر گیا ہے کہ از زمین روید

وحدہ لا شریک لہ گوید²⁵

ترجمہ: ہر وہ چیز جو زمین سے آتی ہے

وہ وحدہ لا شریک لہ کہتی ہے۔

(۶) موحد چہ برپائے ریزی زرش

چہ فولاد ہندی نہی بر سرش

امید و ہر اشش نہ باشد ز کس

ہمیں ست بنیاد و توحید بس²⁶

ترجمہ: موحد وہ شخص ہے کہ چاہے کہ تو اس کے پیروں پر مال لوٹا دے

یا اس کے سر پر تلوار رکھ دے

ان دونوں صورتوں میں اس کی امید اور اس کا خوف کسی سے بھی نہیں ہو تا صرف اللہ ہی سے ہوتا ہے

یہی توحید کی بنیاد ہے کہ انسان کو امید بھی اللہ سے اور خوف بھی اللہ سے ہو۔

(۷) گاہ باشد کہ کود کے ناداں

از غلط بردف زند تیرے²⁷

ترجمہ:

بعض اوقات ایسا ہوتا ہے کہ نادان بچہ بھی غلطی سے نشانہ اپنے ہدف پر لگا دیتا ہے۔

(۸) کار زلف تست مشک افشانی اما عشقاں

مصلحت را تمہتے بر آہو چین بستہ اند²⁸

ترجمہ: اصل میں تو یہ کام آپ کی زلفوں کا ہے کہ وہ مشک پھیلاتی ہیں

جہاں تک عاشق بات ہے انہوں نے کسی مصلحت کی وجہ سے چین کی ہرن پر یہ تہمت لگا دی وہ مشک دیتا

ہے۔

(۹) نشود نصیب دشمن کہ شود ہلاک تیعت

سر دوستان سلامت کہ تو خنجر آزمائی²⁹
ترجمہ: دشمن کا یہ نصیب نہ ہو کہ وہ تیری تلوار سے ہلاک ہو جائے
اس کام کے لئے تو خنجر استعمال کرے ہمارا سر حاضر ہے۔
(۱۰) بدم گفقی و خرسندم جزاک اللہ لکو گفقی
جواب تلخ مے زہد لب لعل شکر خارا³⁰
ترجمہ: تو نے مجھے برا کہا اور میں خوش ہوں اللہ تجھے جزا دے
بعض اوقات خوبصورت اور شیریں ہونٹوں پر تلخ باتیں ہی جچتی ہیں۔

اردو اشعار:

مولانا ظفر احمد عثمانی نے عربی اور فارسی اشعار کے مقابلے میں اردو اشعار کو بہت کم جگہ دی ہے۔ اس کی وجہ شاید یہ ہو کہ ان کا ذوق عربی اور فارسی میں زیادہ تھا۔ انتہائی تلاش و بسیار کے بعد ہمیں ان کی کتاب میں مندرجہ ذیل اشعار مل سکے ہیں۔

(۱) کر دل میں نظر اپنے کچھ جلوہ گری ہوگی

یہ شیشہ نہیں خالی دیکھ اس میں پری ہوگی³¹

(۲) ساقی تیرا مستی سے کیا حال ہو اہو گا

جب آہ یہ مے تو نے شیشہ میں بھری ہوگی³²

(۳) حسرت پہ اس مسافر نیکس کی رویئے

جو رہ گیا ہو بیٹھ کے منزل کے سامنے³³

(۴) قربان مقدر کہ دیا غم مجھے اپنا

ہر ایک کو یہ درد یہ سواد نہیں ہوتا

افلاک سے بھی بار غم عشق نہ اٹھتا

ہر ایک کا یہ دل یہ کیجا نہیں ہوتا³⁴

(۵) بلبیل کو دیا نالہ تو پروانہ کو جلنا

غم ہم کو دیا سب سے جو مشکل نظر آیا³⁵

(۶) کیا فائدہ فکر بیش و کم سے ہو گا

ہم کیا ہیں جو کوئی کام ہم سے ہو گا

جو کچھ کہ ہو اکرم سے تیرے

جو کچھ ہو گا تیرے کرم سے ہو گا³⁶

(۷) روز کہتے ہو کہ تلوار سے پھیلا ہے اسلام

یہ تو بتلائیں کہ اس توپ سے کیا پھیلا ہے؟³⁷

تشبیہات و تمثیلات:

مولانا ظفر احمد عثمانی کی تحریر میں تشبیہات و تمثیلات کے نظائر بکثرت ملتے ہیں جس سے نہ

صرف یہ کہ عبارت ایک خوبصورت سانچے میں ڈھل جاتی ہے بلکہ قاری کے ذق کو بھی تسکین ملتی

ہے ذیل کی سطور میں تشبیہات و تمثیلات کے چند نظائر پیش خدمت ہیں۔

(۱) "مگر ان مضمون کے بیان کر دینے پر جس بات نے مجبور کیا وہ یہ ہے کہ آج کل اکثر بھائیوں کو دیکھا

جاتا ہے کہ وہ زبان سے محبت نبویہ کا دم بھرتے ہیں اور اس میں شک بھی نہیں کہ ہر مسلمان کو اپنے

پیارے نبی عربی صلی اللہ علیہ وسلم سے محبت ضرور ہے مگر قاعدہ کی بات ہے کہ درخت سے پھل اور زراعت سے

غلہ مقصود ہوا کرتا ہے درخت بے پھل اور زراعت بدون غلہ بے سود ہے۔"³⁸

(۲) "اس کے بعد ذرا نظر کو زیادہ وسیع کیا جائے تو معلوم ہوتا ہے کہ خلاق عالم نے اوصاف کے پھیلاؤ کی

یہ صورت قائم فرمائی ہے کہ ایک شے مصدر و وصف ہوتی ہے جس میں یہ وصف بطریق اکمل موجود ہوتا

ہے اور سوا اس کے سب اس وصف میں اس سے مستفید ہوتے ہیں مثلاً حرارت کے پھیلاؤ کی یہ صورت

ہے کہ آگ مصدر حرارت ہے اور آگ گرم وغیرہ اس سے مستفید۔ نور کے پھیلاؤ کی یہ صورت ہے کہ

آفتاب مصدر نور ہے اور تمام اشیاء عالم نور میں سے اس سے مستفید۔ ضلالت و گمراہی کے پھیلاؤ کی یہ

صورت ہے کہ شیطان مصدر ضلالت ہے اور گمراہان عالم اس وصف میں اس سے مستفید۔ جب اوصاف

کے پھیلاؤ کی یہ صورت ہے تو عبادت بھی ایک وصف ہے اس کا پھیلاؤ بھی اسی صورت سے ہونا چاہیے

کہ ایک مصدر عبادت ہو جس میں یہ وصف علی وجہ اتم موجود ہو اور تمام عالم اس وصف میں اس سے

مستفید ہو اور جن اشیاء عالم پر نظر ڈالی جاتی ہے تو اس بات کا پتہ بھی چلتا ہے کہ تمام چیزیں وصف عبادت

میں یکساں نہیں ہیں کسی میں یہ وصف کم ہے کسی میں زائد۔ پس ضرور ہے کہ اس کی انتہا کسی ایسی ذات پر ہوگی جس میں یہ وصف سب سے کامل ہو۔³⁹

(۳) "حضرات! اس کی شکایت نہیں کی جاتی کہ مسلمان میں ایک جماعت ایسی کیوں پیدا ہوگی جس کے دل میں اسلامی تعلیم کی بابت شکوک و شبہات وارد ہوتے ہیں، شکایت اور بڑی شکایت تو یہ ہے کہ یہ مہربان اپنے شبہات کے ازالہ کی کچھ فکر بھی تو نہیں کرتے، بیمار ہو جانا کوئی بڑا قصور نہیں، بیماری کے بعد علاج سے بے فکری بڑا جرم ہے ہم نے آج تک کسی شخص کو نہیں دیکھا کہ معمولی بخار کی بیماری کا بھی علاج کوشش سے نہ کرتا ہو، مگر وائے حسرت! کہ ایسے افراد مسلمانوں میں آجکل بہت نظر آتے ہیں جو اپنے دل کی بیماری سے بالکل بے فکر اور غافل ہوئے بیٹھے ہیں۔"⁴⁰

(۴) "حکم کا بدلنا ہمیشہ نقصان علم کی نشانی نہیں ہو سکتا طبیب کامل مریض کی پہلی حالت کے مناسب ایک نسخہ لکھتا ہے جب اس میں کسی قدر قوت دیکھتا ہے دوسرا نسخہ پہلے سے عمدہ اور بہتر تجویز کرتا ہے اور اس کو کوئی شخص باعث نقص علم طبیب نہیں سمجھتا البتہ جب کبھی طبیب تشخیص مرض میں غلطی کرتا ہے تو اس وقت نسخہ کا بدلنا اس کی پہلی تشخیص کی غلطی پر دلالت کرے گا۔ مگر طبیب کو تو یہ دونوں صورتیں اور دونوں حالتیں اس لئے پیش آسکتی ہیں کہ وہ عاجز ہے اور اس کو علم کامل حاصل نہیں۔ اور نسخہ احکام الہی کی وجہ سے صرف یہی ہو سکتا ہے کہ مکلفین کی پہلی حالت کے مناسب حکم اول تھا اور دوسری حالت کے مناسب حکم ثانی۔ حق تعالیٰ شانہ کی بابت بوجہ اس قادر مطلق و علام الغیوب ہونے کے حکم اول کی غلطی کا احتمال نہیں ہو سکتا۔ اور اگر ذرا غور فکر سے کام لیا جائے تو سمجھ میں آجائے گا کہ احکام الہی کے منسوخ ہونے میں اہل عالم پر خدا کا بہت بڑا فضل و احسان ہے، بلکہ اگر احکام میں نسخ و تبدیل نہ ہوتی تو معاذ اللہ حق تعالیٰ شانہ کی جناب میں تعدی و ظلم کا شبہ ہوتا تعالیٰ اللہ عن ذالک علواً کبیراً۔"⁴¹

(۵) "اگر انصاف کوئی چیز ہے تو کثرت رائے پر فیصلہ کر کے صانع عالم کے وجود کا بدو دیکھے ہی اقرار کر لینا چاہے۔ اگر کسی چیز کے وجود کا اقرار کرنے کے لیے دیکھنا بھی ضرور ہے تو دیدار کے پیچھے سے دھواں دیکھ کر آگ کا کیوں یقین کر لیا جاتا ہے اور گھر کے اندر بیٹھے ہوئے صحن میں دھوپ کر دیکھ کر آفت کا آسمان پر نکلنا کیونکر سمجھ لیا جاتا ہے۔"⁴²

(۶) اور اہل اسلام کے لئے تو یہ دولت ان کے پیارے نبی ﷺ کی جو تیوں کے طفیل سے ایسی سہل ہو گئی ہے جیسے پھونس پر آگ رکھی ہوئی ہو کہ صرف پھونک مانے کی دیر ہے۔ مسلمان کا دل تو لالہ الا

اللہ محمد رسول اللہ کی روشن مشعل سے بہت کچھ منور ہو جاتا ہے۔ ہاں اس کی ضرورت ہے کہ ذرا اس کی قوت کو بڑھالیا جائے۔ اگر پہلے شمع کی مانند تھا تو اب برقی روشنی کے مشابہ کر لینا چاہئے کیونکہ وہ امانت الہی جس کا انسان کے سوا کوئی بھی متحمل نہ ہو سکا یہی تجلی ہے جو اس کے باطن قلب میں رکھی ہوئی ہے، معرفت الہی کا ذریعہ یہی ایک چیز ہے جو اس بند کو ٹھہری میں محفوظ ہے۔ حق تعالیٰ کی پوری جلالت و عظمت اسی کی سیر کرنے سے معلوم ہو سکتی ہے۔⁴³

(۸) "یہاں پہنچ کر اسلامی لشکر بھی حضرت ضرار سے آملاسب کے سب دشمن کا انتظار کرنے لگے کہ دفعۃً حضرت ضرار نے دیکھا کہ رومی لشکر ٹڈی دل چلا آ رہا ہے جو زرہ بکتر سے مسلح اور پورے ہتھیاروں سے آراستہ ہے جس پر آفت کی شعائیں ایسی پڑ رہی ہیں جیسے آئینہ پر دھوپ پڑتی ہے"⁴⁴

تراکیب بدیعہ:

مولانا ظفر احمد عثمانی کی سیرت نگاری میں ادبیت کا ایک رنگ تراکیب بدیعہ سے چمکتا ہے جگہ جگہ دلکش اور خوبصورت تراکیب دل کو موہ لیتی ہیں۔ چند تراکیب بدیعہ کے نظائر پیش خدمت ہیں۔
(۱) "بیینہ یہی طریقہ ہم کو واقعات ولادت نبویہ محمدیہ میں ملحوظ رکھنا چاہیے کہ نظر کو صرف واقعات و سوانح تک محدود نہ کیا جائے۔ بلکہ ولادت شریفہ کی جو اصل غایت ہے اس کو مطمح نظر بنا کر اس کے حاصل کرنے کی کوشش کی جائے ورنہ اس زبانی ذکر ولادت کا نفع اس نقصان سے بہت کم ہو گا جو غایت کے فوت کر دینے سے پہنچے گا۔"⁴⁵

سطور بالا میں واقعات ولادت نبویہ محمدیہ، ولادت شریفہ، مطمح نظر اور ذکر ولادت تراکیب بدیعہ کی بہترین مثالیں ہیں۔

(۲) "پس معلوم ہوا کہ انسان مؤمنین کی عبادت تمام جماعت عقلاء میں کامل تر ہے اور پتہ چل گیا کہ وہ ذات واحد جس میں یہ وصف علی وجہ اتم موجود ہو۔ بنی نوع انسان میں سے ہونی چاہیے، چنانچہ جب افراد انسان پر نظر ڈالی گئی تو معلوم ہوا کہ عامہ مؤمنین کی عبادت اولیاء کی عبادت سے ناقص ہے اور اولیاء کی عبادت انبیاء کی عبادت سے ناقص ہے پھر انبیاء میں بھی فرق مراتب پایا گیا بالآخر جس کے طریق میں تمام پہلے طریقوں کو منسوخ کر دیا یعنی سیدنا محمد ﷺ اس وصف میں تمام انبیاء سے کامل پائے گئے۔ کیونکہ ظاہر ہے کہ ایسا شخص جو تمام مذاہب سابقہ کو منسوخ کر دے اور اس کے بعد کسی نبی کے

علمیات --- جنوری 2018ء مولانا ظفر احمد عثمانی کی تصنیف "ولادت محمدیہ کاراز" - اسلوبی مطالعہ (100)

آنے کی ضرورت باقی نہ رہے بجز اس شخص کے نہیں ہو سکتا جس میں غرض خلقت عالم یعنی عبادت سب سے زیادہ کامل ہو۔ پس معلوم ہو گیا کہ مصدر وصف عبادت سیدنا محمد رسول اللہ ﷺ کی ذات ارفع ہے اور چونکہ آپ کے ہاتھوں وصف عبادت کی تکمیل ہو چکی اس لئے آپ کے بعد کسی نبی کے آنے کی ضرورت باقی نہیں رہی۔ پس آپ بوجہ مکمل وصف عبادت ہونے کے بھی خاتم النبیین ہیں۔ اور نبی آخر الزمان ہونے کے سبب سے بھی۔⁴⁶

سطور بالا میں جماعت عقلاء، ذات واحد، علی وجہ اتم، بنی نوع انسان، افراد انسان، عامنہ مؤمنین، فرق مراتب، طریق عبادت، مذاہب سابقہ، غرض خلقت عالم، مصدر وصف عبادت، خاتم النبیین اور نبی آخر الزمان تراکیب بدیعہ کی کیا عمدہ مثالیں ہیں۔ اور پھر صرف اسی ایک عبارت میں اس قدر تراکیب بدیعہ کا استعمال بذات خود ادبیت کے کسی شاہکار سے کم نہیں۔

(۳) "حضرات! یہ سیدنا محمد ﷺ کی تشریف آوری کاراز اور حضور ﷺ کی ولادت

شریفہ کی اصلی غایت، جس نے اس راز کو سمجھ لیا اور آپ کے بتلائے ہوئے طریقہ عبادت کو اختیار کر لیا واقعی وہ بڑا صاحب دولت ہے اور جس نے اس راز کو نہیں سمجھا اور صرف زبانی تذکرہ ولادت وغیرہ پر اکتفاء کیا وہ اصل فیضان محمدی سے بالکل محروم رہا۔ پس اے برادران اسلام! آئیے ہم سب مل کر اس سید عربی کا پورا پورا اتباع کریں کہ بدون اس کے فلاح متصور نہیں۔⁴⁷

سطور بالا میں ولادت شریفہ، طریقہ عبادت، صاحب دولت، تذکرہ ولادت، فیضان

محمدی، برادران اسلام اور سید عربی عمدہ تراکیب ہیں۔

(۴) "آئینہ دل میں حق تعالیٰ شانہ کی ایک خاص تجلی (اور جھلک) موجود ہے مگر رونا اس کا ہے کہ ہم اس سے بے خبر اور غافل ہیں۔ انسان خدا کو ادھر ادھر تلاش کرنا چاہتا ہے اور وہ نہیں جانتا کہ یہ آنکھیں جب روح کے دیکھنے کو ناکافی ہیں جو صانع عالم کی ایک تجلی (اور جھلک) ہے تو اس ذات بیچون و چگون کو کیونکر دیکھ سکتی ہیں۔"⁴⁸

مندرجہ بالا سطور میں آئینہ دل، صانع عالم، اور ذات بیچون و چگون عمدہ تراکیب ہیں۔

(۵) "چونکہ عقیدہ توحید مذہب اسلام کی بنیاد ہے اس لئے ہم اس بحث کو کسی قدر بسط و تفصیل کے ساتھ عرض کرنا چاہتے ہیں۔ شاید کوئی اللہ کا بندہ جس نے ہنوز نظر تعصب سے محاسن اسلام کو دیکھا ہے تھوڑی دیر کے لے انصاف کے ساتھ اس ناچیز تحریر میں غور کر لے تو آفتاب شریعت محمدیہ کی ایک

جھلک اس کے دل پر پڑ جائے اور اس کو بخوبی واضح ہو جائے کہ مسئلہ توحید کی تعلیم صرف شریعت اسلامیہ محمدیہ ہی کا حصہ ہے۔⁴⁹

مندرجہ بالا سطور میں عقیدہ توحید، مذہب اسلام، نظر تعصب، محاسن اسلام، آفتاب شریعت محمدیہ اور شریعت اسلامیہ محمدیہ بہترین تراکیب ہیں۔

(۶) "لیکن بادشاہان دنیا اور محبوبان مجازی کو ہم دیکھتے ہیں کہ وہ اس نام کی بادشاہت اور محبوبیت اور ذرا سے سامان نخوت پر ہر شخص کے مکان یا دکان پر کھتے نہیں پھرتے کہ یہ بات ہماری مرضی کے موافق ہے اس کی تعمیل کرنی چاہیے اور یہ بات مرضی کے خلاف ہے اس سے بچنا چاہیے بلکہ وہ مقربان درگاہ کو اپنے احکام سے مطلع کرتے ہیں پھر وہ دوسروں کو اطلاع دیتے ہیں کہ اور حسب ضرورت اشتہار اور منادی کر دیتے ہیں اس صورت میں خداوند عالم کو ایسا کیا کم سمجھ لیا ہے کہ وہ ہر کسی سے کہتا پھرے کہ اس کام کو کنا چاہے اور اس کام کو نہ کرنا چاہیے باوجود یہ کہ وہ ایسا بے نیاز ہے کہ کسی بات میں کسی کا محتاج نہیں اور اس کے سوا تمام عالم اس کا محتاج ہے پس یقیناً وہ بھی اپنی رضا اور ناراضی کی اطلاع تمام عالم کو مقربان خاص ہی کے ذریعہ سے دے گا ہم انہیں مقربان الہی کو جو خدا تعالیٰ کے احکامات کی اطلاع دوسروں کو کرتے ہیں پیغمبر اور نبی اور رسول کہتے ہیں۔"⁵⁰

مندرجہ بالا سطور میں بادشاہان دنیا، محبوبان مجازی، سامان نخوت، مقربان درگاہ، حسب ضرورت، خداوند عالم، مقربان خاص اور مقربان الہی عمدہ تراکیب ہیں۔

سادگی تحریر:

مولانا ظفر احمد عثمانی کی تحریر باوجود ادبیت کے سادگی کا نمونہ ہے۔ آپ اپنی تحریر میں تشبیہات و تمثیلات بھی استعمال کرتے ہیں۔ استعارات و محاورات کو بھی جگہ دیتے ہیں آپ کے تحریر کردہ جملے عربی اور فارسی الفاظ بھی زیب تن کرتے ہیں۔ قدیم تراکیب کے ساتھ ساتھ آپ جدید تراکیب کا تجربہ کرتے بھی پائے جاتے ہیں لیکن مجال ہے کہ قاری کو آپ کی تحریر میں کسی قسم کا نقل محسوس ہو۔ اس سے انکار نہیں کہ ادبیت میں غلبہ کی وجہ سے آپ کی تحریر میں کسی قدر نقل بھی بہر طور پایا جاتا ہے تاہم سادگی کا عنصر بھی آپ کی تحریر میں نمایاں ہے لیکن کمال یہ ہے کہ سادگی میں بھی

آپ ادبیت کا بھرپور مظاہرہ کرنے میں کامیاب ہو جاتے ہیں آپ کا یہی کمال آپ کو دیگر سیرت نگاروں سے ممتاز کر دیتا ہے۔ ذیل کی سطور میں سادگی تحریر کا ایک نمونہ پیش خدمت ہے۔

"آج جن اقوام کو تمدن و تہذیب کا دعویٰ ہے ذرا سچ سچ بتلائیں کہ یہ تہذیب انہوں نے کہاں

سے حاصل کی۔ کیا اپنے قدیم مذہب پر رہ کر بھی وہ اس تمدن و تہذیب کے زینہ پر پہنچ سکتے تھے اگر انصاف کوئی چیز ہے تو ضرور اقرار کریں گے کہ یہ سبق انہوں نے اسلام سے حاصل کیا۔

اور میں سچ کہتا ہوں کہ اگر تعلیم محمدی کی پوری پابندی کی جائے تو اس سے بھی زیادہ تہذیب و تمدن کا منظر سامنے ہو جائے جس کی نظیر آپ کو حضرت ابو بکر صدیق و عمر فاروق رضی اللہ تعالیٰ عنہما اور بقیہ خلفاء راشدین کے زمانہ حکومت میں ملے گی جس سے تمام دنیا کی آنکھیں کھل گئی تھیں کہ واقعی تہذیب و اخلاق و تمدن اس کا نام ہے زمانہ نبوت و خلافت کے تفصیلی حالات پڑھنے کے بعد یہ بات عالم آشکارا ہو جائے گی کہ واقعی سیدنا محمد رسول اللہ ﷺ کی تعلیم ایک جامع اور کامل تعلیم ہے جس کی نظیر دنیا کی آنکھوں نے کبھی نہیں دیکھی مگر افسوس کہ آج ہمارے بعض بھولے بھالے برادران اسلام کی آنکھوں میں جدید فلسفہ ترقی و سائنس کی ظاہری چمک نے ایسی چکاچوند ڈال دی ہے کہ ان کو اسلام کی صحیح اور پختہ تعلیم میں کس قدر تذبذب ہونے لگا جس کی وجہ اس کے سوا کچھ نہیں ان کو تعلیم محمدی کے محاسن کی مطلق خبر نہیں اور وہ نہیں جانتے کہ ہمارے گھر میں ایسے بیش بہا جو اہرات بھرے ہوئے ہیں جن کے سامنے فلسفہ جدید کی روشنی ماند اور اس کی برقی چمک پھینکی ہے۔

نادائقیات کے ساتھ آزادی کے زہریلے اثر سے اس وقت کے مسلمانوں کا مذاق کچھ ایسا بگڑ گیا ہے کہ ہر شخص ایک نہ ایک نئی بات دین میں ایسی نکالنا چاہتا ہے جس کا رسول اللہ ﷺ اور ان مقدس حضرات کے کلام میں جو دین کے کماحقہ سمجھنے والے تھے کہیں بھی پتہ نہ ہو۔ کیا ان مسلمانوں کے نزدیک سیدنا محمد رسول اللہ ﷺ کی تعلیم ناقص ہے یا یہ لوگ حضور ﷺ کو خاتم النبیین نہیں مانتے۔⁵¹

عربیت و فارسیت کے اثرات:

مولانا ظفر احمد عثمانی کی تحریر میں عربیت اور فارسیت کے اثرات نمایاں ہیں ثبوت عربی اور فارسی کے وہ اشعار ہیں جو آپ موقع بہ موقع ذکر کرتے ہیں۔ علاوہ ازیں عربی اور فارسی کی تراکیب اور الفاظ بھی آپ کی تحریر میں بکثرت ملتے ہیں۔

روانی و سلاست:

مولانا ظفر احمد عثمانی کی نثر نگاری کی ایک خصوصیت روانی و سلاست ہے۔ آپ کی نثر ایک بحر بے کراں کی مانند ہے جس میں قاری مستغرق ہو جاتا ہے۔ روانی و سلاست کے باعث قاری اطمینان کے ساتھ معلومات و تجلیات و انوارات کے موتی چنتا چلا جاتا ہے۔ روانی و سلاست کی ایک جھلک مندرجہ ذیل عبارت میں دیکھئے۔

"سیدنا محمد ﷺ کو چالیسواں سال شروع ہوا اور اب سچی خوابیں اور اللہ کے نورانی فرشتے نظر آنے لگے گویا اس وقت کے عنقریب آجانے کی خبر دی گئی جس کی طرف ایک عالم کی نظریں لگی ہوئیں تھیں۔ رات کی سنسان گھڑیوں میں صبح کے سہانے وقت میں تنہائی کے عالم میں ایک آواز سنائی دیتی کہ ”بشر ہو لیکن اللہ کے پیغمبر“ جس جانب آپ جانتے اس طرف ہر شے پر جبروتی جلال کے آثار ہوید اور بتوں کو یہ کہتا پاتے تھے کہ ہم سے علیحدہ رہئے کیونکہ آپ اللہ کے پیغمبر ہماری ذلت و ہلاکت کے باعث ہونگے آپ کی عادت تھی کہ قضاء حاجت کے لئے جنگل جاتے تو آبادی سے دور ایسی جگہ نکل جاتے تھے جہاں آدمی نہ ہو۔

بارہا ایسا اتفاق ہوا کہ آپ کو جاتے اور آتے وقت درخت اور پتھروں سے ”السلام علیک یارسول اللہ“ کی آواز سنائی دیتی اور آپ حیران ہو ہو کر دائیں بائیں آگے پیچھے چار طرف نظر دوڑاتے مگر بجز درخت اور پتھروں کے کچھ نظر نہ آتا تھا غرض ہر طرح آپ پر وہ حقائق منکشف ہونے لگے جس سے آپ نے جہاں کو منور کر لیا۔ آپ حسب عادت مکہ سے تین کوس کے فاصلہ پر کوہ حراء کے غار میں کسی گہرے فکر میں مستغرق بیٹھے ہوئے تھے رمضان کا مبارک مہینہ تھا کہ اللہ کے بزرگ فرشتے جبریل نے بصورت بشر سامنے آکر ریشمین کپڑے پر لکھی ہوئی سب سے پہلی وحی ” اقرأ باسمک الذی خلق الانسان من علق۔ اقرأ وربک الاکرم۔ الذی علم بالقلم۔ علم الانسان ما لم یعلم“⁵² سامنے کی اور کہا پڑھو۔

سیدنا محمد ﷺ چونکہ امی یعنی ان پڑھ تھے نہ کسی معلم کے سامنے آپ نے کبھی کتاب رکھی تھی اور نہ کسی سے ایک حرف پڑھنے کا اتفاق ہوا تھا اس لئے جواب دیا کہ میں تو پڑھنا نہیں جانتا۔ جبریل امین نے آپ کو چھاتی سے لگایا اور معانقہ میں خوب بھینچ کر چھوڑ دیا اور کہا پڑھو آپ نے پھر وہی جواب دیا اور پے در پے تین بار ایسا ہونے پر آپ نے بسم اللہ کہہ کر وحی ربانی کو پڑھا اور جبریل امین نے

سمجھا دیا کہ آپ اللہ کے مقبول پیغمبر ہیں خلق کی ہدایت آپ کا فرض منصبی اور توحید کی تعلیم آپ کا مہتمم بالشان کام ہے۔⁵³

اختصار و جامعیت:

سیرت کے باب میں مولانا ظفر احمد عثمانی کی نثر نگاری کی ایک خصوصیت اختصار و جامعیت ہے۔ سیرت پر آپ کی کتاب "ولادت محمدیہ کاراز" صرف پانچ سو بارہ صفحات پر مشتمل ہے لیکن باوجود اختصار کے آپ کی یہ کتاب اہم مضامین کا احاطہ کیے ہوئے ہے جن میں رسالت محمدیہ کے عقلی و نقلی دلائل، حقانیت اسلام کا ثبوت، اعجاز قرآن کا مفہوم اور اس کے حیرت انگیز واقعات، عقیدہ توحید، وحدۃ الوجود اور مسئلہ تقدیر کی وضاحت، رسول اللہ ﷺ کے متعلق چند اہم عقائد کی حقیقت و معرفت، جناب نبی کریم ﷺ کی رسالت کے متعلق غیر مسلموں کی شہادت، صحابہ کرام کے قبولیت اسلام کے ایمان افروز واقعات اور جناب نبی کریم ﷺ کے مختلف علاقوں کے غیر مسلم حکمرانوں کو لکھے گئے خطوط و فرامین شامل ہیں۔

فصاحت و بلاغت:

فصاحت و بلاغت بھی آپ کی نثر نگاری کا نمایاں وصف ہے۔ آپ ادب کی اس صفت سے خوب واقف تھے اور اس کا اظہار بھی اپنی تحریر میں بھرپور انداز سے کیا۔ ذیل میں آپ کی تحریر کردہ چند سطور پیش خدمت ہیں۔

"احادیث اور تاریخ کی کتابیں شاہد ہیں کہ وحی نازل ہونے کے وقت حضور ﷺ پر ایک خاص حالت طاری ہوتی تھی جس کو دیکھ کر ہر شخص پہچانتا تھا کہ اس وقت وحی ربانی نازل ہو رہی ہے۔ سخت جاڑے کے موسم میں بھی آپ کی مبارک پیشانی پر پسینہ آجاتا تھا۔ اگر کسی جانور پر نزول وحی کے وقت آپ سوار ہوتے تو وہ غایت ثقل کی وجہ سے آپ کو لے کر بیٹھ جاتا تھا اور ایک قدم آگے نہ چل سکتا تھا جس وحی کا اس قدر ثقل مدت العمر آپ نے محسوس کیا ہو پہلے دن آپ پر اس کا کس قدر ثقل ہوا ہو گا۔ اس کے خیال سے بھی حیرت ہوتی ہے۔ سیدنا محمد ﷺ پر روح القدس کے دبانے اور بھیجنے کے سبب ایک کشف کی خاص حالت طاری ہو چکی تھی آپ کا سینہ علم ربی کا خزانہ بن گیا تھا آپ سب کچھ پڑھ اور سیکھ گئے تھے۔"⁵⁴

الفاظ کا حسن استعمال:

آپ کی نثر نگاری کی ایک خصوصیت الفاظ کا حسن استعمال ہے۔ آپ پہلے موزوں الفاظ کا انتخاب کرتے ہیں پھر نہایت سلیقے سے انہیں استعمال کرتے ہیں جس سے خوبصورت جملے تشکیل پاتے ہیں اور نہایت حسین عبارت معرض وجود میں آتی ہے۔ بطور نمونہ ایک مثال پیش خدمت ہے۔

"اور سچ عرض کرتا ہوں کہ اتباع سنت محمدیہ کی برکت سے جو نور دل میں پیدا ہو گا وہ ان شکوک و شبہات و ادہام کو بھی جڑ سے اکھاڑ پھینکے گا جو آئے دن آپ کے دل کو گھیرے رہتے ہیں اور اصل تسلی دل کی اسی وقت ہوگی جب کہ وہ تعلیم محمدی کی خوبی کا خود تجربہ کر لے گا۔ سیدنا محمد رسول اللہ ﷺ کی تعلیم تو وہ عجیب تعلیم ہے کہ جس پر پوری طرح عمل کرنے سے ایک امتی انبیاء سابقین کا نمونہ بن جاتا ہے۔ حدیث ”علماء امتی کاننبیاء بنی اسرائیل“ میری امت کے علماء انبیاء بنی اسرائیل کا نمونہ ہیں اس پر شاہد ہے۔“⁵⁵

جذبات نگاری:

بیان واقعہ میں جذبات نگاری آپ کی نثر کی اہم خصوصیت ہے جو کتاب "ولادت محمدیہ کاراز" میں اول تا آخر پائی جاتی ہے۔ ایک نظیر پیش خدمت ہے۔

"اسلام کی شروع تاریخ میں ایسے درد انگیز حادثے بہتیرے ملیں گے جن کو سن کر یا پڑھ کر رو ٹکٹا کھڑا ہوتا اور آٹھ آٹھ آنسو رونا آتا ہے بت پرست مکہ والے جس عورت یا مرد کو بت پرستی سے کنارہ کش پاتے اس کو نظر حقارت سے دیکھتے یا بدزبانی و فحش کلامی کی ایذا رسانی پر اکتفا کرتے تھے بلکہ قابو پاتے ہی بالو (ریت) کے میدانوں میں نکال دیتے اور ہر طرح سے بھوک پیاس کی تکلیف دیکر صاف کہہ دیا کرتے کہ یا تو بت پرستی کرو یا جان سے ہاتھ دھو ڈالو۔

ہم آئندہ کسی موقع پر چند نو مسلم صحابہ کے حالات لکھیں گے جس سے مختصر طور پر اندازہ ہو جائے گا کہ یہ مقدس مذہب کس کس مصیبت سے پھیلا ہے اور اس کے پیشوا کیسے متحمل صابر اور مصائب کے برداشت کرنے والے اور اللہ کے نام پر جان نثار کرنے والے تھے۔ ایک دو شخص کے علاوہ باقی تمام مسلمانوں پر کفار کی ایذا رسانی کا یہ عالم تھا کہ اسلام لانے والوں کو کپڑوں کی جگہ لوہے کی زر ہیں پہنا کر دھوپ میں کھڑا کیا اور گردنوں میں رسیاں ڈال کر بچوں کے ہاتھ گلی کوچوں میں گھسیٹا جانے

لگا۔ نماز کا پڑھنا، اللہ والوں کو کلام اللہ کی تلاوت کرنا، خفیہ طور پر بھی مشکل اور دشوار ہو گئی۔ جب سیدنا محمد رسول اللہ ﷺ نے دیکھا کہ کافروں کی ایذا رسانی ضعیف مسلمانوں پر دن بدن زیادہ ہوتی جاتی ہے تو اپنے اپنے جان نثار صحابہ کو ہدایت کی کہ جب تک قریش کا دل بہتری اور بھلائی کی طرف مائل نہ ہو اس وقت تک مکہ میں تمہارا رہنا خطرناک ہے جاؤ ملک حبش میں جا رہو۔ وہاں کا حاکم گونصرانی ہے لیکن سنا ہے کہ نہایت رحم دل حق شناس اور علم دوست ہے۔ چنانچہ ایک مرتبہ پندرہ اور دوسری مرتبہ کم و بیش تیرا سی مرد اور اٹھارہ عورتوں نے حبشہ کا راستہ لیا اور مکہ چھوڑ کر حبشہ کو جائے پناہ بنایا۔⁵⁶

حوالہ جات و حواشی

¹ ترمذی، عبد الشکور، مولانا، مفتی، تذکرۃ الظفر، فیصل آباد، مطبوعات علمی، ۱۹۷۷ء، ص ۱۵

² بخاری، محمد اکبر شاہ، حافظ، مقالات عثمانی، لاہور، بیت العلوم، ج ۱ ص ۳۸۳

³ ایضاً ص ۳۴۵

⁴ ایضاً ص ۳۴۱

⁵ ایضاً ص ۲ ص ۴۴۱

⁶ ایضاً ص ۴۴۳

⁷ ایضاً ص ۴۴۵

⁸ عثمانی، ظفر احمد، مولانا، ولادت محمدیہ کاراز، کراچی، ادارہ اسلامیات، طبع اول، ربیع الاول ۱۴۲۹ھ بمطابق مارچ

۲۰۰۸ء، ص ۱۷

⁹ ایضاً ص ۱۹

¹⁰ ایضاً ص ۶۴

¹¹ ایضاً ص ۹۳

¹² ایضاً ص ۱۴۹

¹³ ایضاً ص ۱۵۸، ۱۵۹

¹⁴ ایضاً ص ۱۷۷

¹⁵ ایضاً ص ۲۸۰، ۲۸۱

¹⁶ ایضاً ص ۲۹۷

¹⁷ ایضاً ص: ۳۳۵

¹⁸ ایضاً ص ۳۸۳، ۳۸۴

¹⁹ ایضاً ص ۴۲۱

²⁰ ایضاً ص ۴۸۳، ۴۸۴

²¹ ایضاً ص ۲۴

²² ایضاً ص ۲۵

²³ ایضاً ص ۴۶

²⁴ ایضاً ص ۵۴

²⁵ ایضاً ص ۷۹

²⁶ ایضاً

²⁷ ایضاً ص ۹۳

²⁸ ایضاً ص ۹۵

²⁹ ایضاً

³⁰ ایضاً

³¹ ایضاً ص: ۵۲

³² ایضاً ص ۵۵

³³ ایضاً ص ۵۶

³⁴ ایضاً ص ۸۴

³⁵ ایضاً

³⁶ ایضاً ص ۸۷

³⁷ ایضاً ص ۴۶۹

³⁸ ایضاً ص ۱۸

³⁹ ایضاً ص ۲۱

⁴⁰ ایضاً ص ۳۲

⁴¹ ایضاً ص ۳۷

⁴² ایضاً ص ۵۱

⁴³ ایضاً ص ۵۵

⁴⁴ ایضاً ص ۳۹۸

⁴⁵ ایضاً ص ۲۰

⁴⁶ ایضاً ص ۲۲

⁴⁷ ایضاً ص ۲۵

⁴⁸ ایضاً ص ۵۳

⁴⁹ ایضاً ص ۶۲

⁵⁰ ایضاً ص ۱۰۶، ۱۰۵

⁵¹ ایضاً ص ۴۰

⁵² اعلق: ۱ تا ۵

⁵³ ولادت محمدیہ کاراز، ص ۱۶۱، ۱۶۲

⁵⁴ ایضاً ص ۱۶۵

⁵⁵ ایضاً ص ۴۱

⁵⁶ ایضاً ص ۱۸۱، ۱۸۲